

|| atha śrīdakṣiṇāmūrtistōtram ||

viśvaṃ darpaṇadṛśyamānanagarītulyaṃ nijāntargataṃ
paśyannātmani māyayā bahirivōdbhūtaṃ yadā nidrayā |
yaḥ sākṣātkurutē prabōdhasamayē svātmānamēvādvayaṃ
tasmai śrīgurumūrtayē nama idaṃ śrīdakṣiṇāmūrtayē || 1||

bījasyāntarivāṅkurō jagadidaṃ prāṅnirvikalpaṃ punaḥ
māyākalpitadēśakālakalanāvaicitryacitrīkṛtam |
māyāvīva vijṅmbhayatyapi mahāyōgīva yaḥ svēcchayā
tasmai śrīgurumūrtayē nama idaṃ śrīdakṣiṇāmūrtayē || 2||

yasyaiva sphuraṇaṃ sadātmakamasatkalpārthagaṃ bhāsatē
sākṣāttattvamasīti vēdavacasā yō bōdhayatyāśritān |
yatsākṣātkaraṇādbhavēna punarāvṛttirbhavāmbhōnidhau
tasmai śrīgurumūrtayē nama idaṃ śrīdakṣiṇāmūrtayē || 3||

nānācchidraghaṭōdarasthitamahādīpaprabhābhāsvaraṃ
jñānaṃ yasya tu cakṣurādikaraṇadvārā bahiḥ spandatē |
jānāmīti tamēva bhāntamanubhātyētatsamastaṃ jagat
tasmai śrīgurumūrtayē nama idaṃ śrīdakṣiṇāmūrtayē || 4||

dēhaṃ prāṇamaṇḍriyāṅyapi calāṃ buddhiṃ ca śūnyaṃ viduḥ
strībālāndhajaḍōpamāstvahamīti bhrāntā bhṛśaṃ vādinaḥ |
māyāśaktivilāsakalpitamahāvvyāmōhasaṃhāriṇē
tasmai śrīgurumūrtayē nama idaṃ śrīdakṣiṇāmūrtayē || 5||

rāhugrastadivākarēndusadṛśō māyāsamācchādanāt
sanmātraḥ karaṇōpasamharaṇatō yōḥbhūtsuṣuptaḥ pumān |
prāgasvāpsamīti prabōdhasamayē yaḥ pratyabhijñāyatē
tasmai śrīgurumūrtayē nama idaṃ śrīdakṣiṇāmūrtayē || 6||

bālyādiṣvapi jāgradādiṣu tathā sarvāsvavasthāsvapi
vyāvṛttāsvanuvartamānamahamītyantaḥ sphurantaṃ sadā |

svātmānaṁ prakāṭikarōti bhajatāṁ yō mudrayā bhadrayā
tasmai śrīgurumūrtayē nama idaṁ śrīdakṣiṇāmūrtayē || 7||

viśvaṁ paśyati kāryakāraṇatayā svasvāmisaṁbandhataḥ
śiṣyācāryatayā tathaiva piṭṛputrādyātmanā bhēdataḥ |
svapnē jāgrati vā ya ēṣa puruṣō māyāparibhrāmitaḥ
tasmai śrīgurumūrtayē nama idaṁ śrīdakṣiṇāmūrtayē || 8||

bhūrambhāmsyanalōṣnilōṣmbaramaharnāthō himāṁśuḥ pumān
ityābhāti carācarātmakamidaṁ yasyaiva mūrtyaṣṭakam |
nānyatkiñcana vidyatē vimṛśatāṁ yasmātparasmādvibhōḥ
tasmai śrīgurumūrtayē nama idaṁ śrīdakṣiṇāmūrtayē || 9||

sarvātmatvamiti sphuṭikṛtamidaṁ yasmādamuṣmin stavē
tēnāsyā śravaṇāttadarthamananāddhyānācca saṅkīrtanāt |
sarvātmatvamahāvibhūtiṣahitaṁ syādīśvaratvaṁ svataḥ
siddhyēttatpunaraṣṭadhā pariṇataṁ caīśvaramavyāhatam ||
10||

vaṭaviṭapisamīpē bhūmibhāgē niṣaṇṇaṁ
sakalamunijanānāṁ jñānadātāramārāt |
tribhuvanagurumīśaṁ dakṣiṇāmūrtidēvaṁ
jananamaraṇaduḥkhacchēdadakṣaṁ namāmi ||11||